

Dan id-dokument ġie magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B** ID-DIRETTIVA TAL-PARLAMENT EWROPEW U TAL-KUNSILL 1999/92/KE

tas-16 ta' Diċembru 1999

dwar il-htigiet minimi għat-titjib tas-sigurtà u s-saħħa tal-haddiema potenzjalment fir-riskju mill-atmosferi splussivi (il-15-il Direttiva individwali fit-tifsira ta' l-Artikolu 16(1) tad-Direttiva 89/391/KEE)

(ĠU L 23, 28.1.2000, p. 57)

Emendata minn:

Ġurnal Uffiċjali

	Nru	Paġna	Data
► <u>M1</u> Direttiva 2007/30/KE tal-Parlament Ewropew u tal-Kunsill ta' l-20 ta' Ġunju 2007	L 165	21	27.6.2007



ID-DIRETTIVA TAL-PARLAMENT EWROPEW U TAL-KUNSILL 1999/92/KE

tas-16 ta' Dicembru 1999

dwar il-htigiet minimi ghat-titjib tas-sigurtà u s-sahha tal-haddiema potenzjalment fir-riskju mill-atmosferi splussivi (il-15-il Direttiva individwali fit-tifsira ta' l-Artikolu 16(1) tad-Direttiva 89/391/KEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunitajiet Ewropej, u partikolarment l-Artikolu 137 tiegħu,

Wara li kkunsidraw il-proposta mill-Kummissjoni ⁽¹⁾, sottomessa wara konsultazzjoni mal-Kumitat Konsultattiv dwar is-Sigurtà, l-Iġjene u l-Protezzjoni tas-Saħha fuq il-Post tax-Xogħol u l-Kummissjoni dwar is-Sigurtà u s-Saħha għall-Industriji tat-Thaffir u l-Industriji Estrattivi l-Ohra,

Wara li kkunsidraw l-opinjoni tal-Kunsill Ekonomiku u Soċjali ⁽²⁾,

Wara li kkonsultaw lill-Kumitat tar-Regġuni,

Waqt li jaġixxu skond il-proċedura riferita fl-Artikolu 251 tat-Trattat, fid-dawl tat-test kongunt approvat mill-Kumitat tal-Konċiljazzjoni fil-21 ta' Ottubru 1999 ⁽³⁾

Billi:

- (1) L-Artikolu 137 tat-Trattat jipprovdi illi l-Kunsill jista' jadotta, permezz ta' Direttivi, il-htigiet minimi sabiex jinkoraġġixxi t-titjib, speċjalment fl-ambjent tax-xogħol, li jiggwarantixxu livell aħjar ta' protezzjoni rigward is-saħha u s-sigurtà tal-haddiema;
- (2) Skond it-termini ta' dan l-Artikolu, dawn id-Direttivi għandhom jevitaw li jimponu restrizzjonijiet amministrattivi, finanzjari u legali hekk li jzommu lura l-ħolqien u l-iżvilupp ta' l-imprizi ż-żgħar u ta' daqs medju;
- (3) It-titjib tas-sigurtà, l-iġjene u s-saħha fix-xogħol huwa mira li ma għandhiex tkun subordinata għal konsiderazzjonijiet purament ekonomiċi;
- (4) Il-konformità mal-htigiet minimi għat-titjib tal-protezzjoni tas-sigurtà u s-saħha tal-haddiema potenzjalment fir-riskju minn atmosferi splussivi hija essenzjali jekk trid tiġi żgurata l-protezzjoni tas-sigurtà u s-saħha tal-haddiema;
- (5) Din id-Direttiva hija Direttiva individwali fit-tifsira ta' l-Artikolu 16(1) tad-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu t-titjib fis-sigurtà u s-saħha tal-haddiema fuq ix-xogħol ⁽⁴⁾; għal-hekk, id-dispożizzjonijiet tad-Direttiva msemmija, b'mod partikolari dawk li għandhom x'jaqsmu mat-tagħrif għall-haddiema, mal-konsultazzjoni u l-partecipazzjoni tal-haddiema u mat-taħriġ tal-

⁽¹⁾ ĠU C 332, tad-9.12.1995, p. 10 u ĠU C 184, tas-17.6.1997, p. 1.

⁽²⁾ ĠU C 153, tat-28.5.1996, p. 35.

⁽³⁾ Opinjoni tal-Parlament Ewropew ta' l-20 ta' Ġunju 1996 (ĠU C 198, tat-8.7.1996, p. 160) ikkonfermata fl-4 ta' Mejju 1999 (ĠU C 279, ta' l-1.10.1999, p. 55), Pożizzjoni Komuni tal-Kunsill tat-22 ta' Dicembru 1998 (ĠU C 55, tal-25.2.1999, p. 45), Deciżjoni tal-Parlament Ewropew tas-6 ta' Mejju 1999 (ĠU C 279, ta' l-1.10.1999, p. 386). Deciżjoni tal-Parlament Ewropew tat-2 ta' Dicembru 1999 u d-Deciżjoni tal-Kunsill tas-6 ta' Dicembru 1999.),

⁽⁴⁾ ĠU L 183, tad-29.6.1989, p. 1.

▼B

- haddiema, japplikaw ukoll bis-shih fil-kazijiet li fihom il-haddiema huma potenzjalment fir-riskju minn atmosferi splussivi, minghajr preġudizzju għad-dispożizzjonijiet aktar restrittivi jew speċifiċi li jinsabu f'din id-Direttiva;
- (6) Din id-Direttiva tikkostitwixxi pass Prattiku lejn il-kisba tad-dimensjoni soċjali fis-suq intern;
- (7) Id-Direttiva 94/9/KE tal-Parlament Ewropew u tal-Kunsill tat-23 ta' Marzu 1994 dwar it-tqarrib lejn xulxin tal-ligijiet ta' l-Istati Membri li jirrigwardaw it-tagħmir u s-sistema protettiva maħsuba għall-użu f'atmosfera potenzjalment splussivi ⁽¹⁾ tiddikjara illi hija maħsuba sabiex ttejjgħi f'Direttiva addizzjonali msejsa fuq l-Artikolu 137 tat-Trattat li jkopri, b'mod partikolari, il-perikoli ta' l-isplużjonijiet mnisla minn użu mogħti u/jew tipi u metodi ta' installazzjoni tat-tagħmir;
- (8) Il-protezzjoni mill-isplużjonijiet hija ta' importanza partikolari għas-sigurtà; billi l-isplużjonijiet jipperikolaw il-ħajja u s-saħħa tal-haddiema minhabba l-effetti mhux kontrollati tal-fjammi u tal-pressjoni, il-preżenza ta' prodotti ta' reazzjoni ta' ħsara u l-konsum ta' l-ossigħnu fl-arja ta' madwar li l-haddiema jkollhom jiehdu n-nifs tiegħu;
- (9) Sabiex tiġi stabbilita strateġija koerenti għall-prevenzjoni ta' l-isplużjonijiet jeħtieġ illi l-miżuri dwar l-organizzazzjoni tagħha jikkomplimentaw il-miżuri tekniċi mehuda fuq il-post tax-xogħol; id-Direttiva 89/391/KEE teħtieġ illi min ihaddem ikollu stima tar-riskji għas-saħħa u s-sigurtà tal-haddiema fuq il-post tax-xogħol; din il-ħtieġa għandha titqies bħala speċifikata b'din id-Direttiva billi tippovdi li min ihaddem għandu jfassal dokument ta' protezzjoni mill-isplużjonijiet jew sett ta' dokumenti li jissodisfaw il-ħtiġiet minimi stabbiliti b'din id-Direttiva u li għandhom jinżammu aġġornati; id-dokument ta' protezzjoni kontra l-isplużjonijiet jinkludi l-identifikazzjoni tar-riskji, l-istima tar-riskji u d-definizzjoni tal-miżuri speċifiċi li jridu jittieħdu għas-salvagward tal-ħajja u s-sigurtà tal-haddiema fir-riskju minn atmosferi splussivi, skond l-Artikolu 9 tad-Direttiva 89/391/KEE; id-dokument ta' protezzjoni kontra l-isplużjonijiet jista' jkun parti mill-istima tar-riskji għas-saħħa u s-sigurtà fuq ix-xogħol meħtieġa mill-Artikolu 9 tad-Direttiva 89/391/KEE;
- (10) Stima dwar ir-riskji ta' l-isplużjonijiet tista' tkun meħtieġa skond atti Komunitarji oħra; billi, sabiex tiġi evitata t-tennija mhux meħtieġa tax-xogħol, min ihaddem għandu jiġi konċess, skond il-prattika nazzjonali, li jgħaqqad flimkien id-dokumenti, il-partijiet mid-dokumenti jew ir-rapporti ekwivalenti prodotti skond l-atti Komunitarji sabiex jiformaw "rapport ta' sigurtà" singolu;
- (11) Il-prevenzjoni tal-formazzjoni ta' atmosferi splussivi tinkludi wkoll l-applikazzjoni tal-prinċipju tas-sostituzzjoni;
- (12) Għandha ssir koordinazzjoni meta l-haddiema minn numru ta' impriži jkun preżenti fuq l-istess post tax-xogħol;
- (13) Il-miżuri ta' prevenzjoni għandhom ikunu supplimentati jekk huwa meħtieġ b'miżuri miżjuda li jsiru effettivi meta jiġri nar; is-sigurtà massima tista' tintlaħaq billi l-miżuri ta' prevenzjoni jingħaqdu ma' miżuri oħra addizzjonali li jillimitaw l-effett ta' l-isplużjonijiet fuq il-haddiema;
- (14) Id-Direttiva tal-Kunsill 92/58/KEE ta' l-24 ta' Ġunju 1992 dwar il-ħtiġiet minimi għall-provvediment tas-sigurtà u/jew is-saħħa fuq ix-xogħol (id-disa' Direttiva individwali fit-tifsira ta' l-Artikolu 16(1) tad-Direttiva 89/391/KEE) ⁽²⁾ tapplika bis-shih, b'mod partikolari għall-postijiet li jmissu mill-qrib ħafna maż-żoni ta' perikolu, fejn jista' jkun hemm interazzjoni tat-tipjip, il-qtuġħ

⁽¹⁾ ĠU L 100, tad-19.4.1994, p. 1.

⁽²⁾ ĠU L 245, tas-26.8.1992, p. 23.

▼B

travers, l-iwweldjar u attivitajiet oħra li jintroduċu fjammi jew xrar li jistgħu jiġu f'kuntatt maż-zona tal-perikolu;

- (15) Id-Direttiva 94/9/KE tqassam it-tagħmir u s-sistema protettiva li tkopri fi gruppi u kategoriji tat-tagħmir; din id-Direttiva tipprovdi klassifika minn min iħaddem tal-postijiet fejn jisgħu jinholqu atmosferi splussivi f'termini ta' zoni u tistabbilixxi liema gruppi tas-sistemi protettivi u tat-tagħmir għandhom jintużaw f'kull waħda miż-zoni,

ADOTTAW DAN IR-REGOLAMENT:

IT-TAQSIMA I

DISPOŻIZZJONIJIET ĠENERALI*L-Artikolu 1***L-għan u l-kamp**

1. Din id-Direttiva, li hi l-15-il Direttiva individwali fit-tifsira ta' l-Artikolu 16(1) tad-Direttiva 89/391/KEE, tistabbilixxi l-htigiet minimi għas-salvagward u s-saħħa tal-haddiema potenzjalment fir-riskju minn atmosferi splussivi kif definiti fl-Artikolu 2.
2. Din id-Direttiva ma għandhiex tapplika:
 - (a) għal zoni użati direttament minn pazjenti u waqt il-kura medika tagħhom;
 - (b) l-użu tat-tagħmir li jahraq karburanti tal-gass skond id-Direttiva 90/396/KEE ⁽¹⁾;
 - (ċ) il-manifattura, it-tqandil, l-użu, il-ħażna u t-trasport ta' l-isplussivi jew is-sustanzi kimikament instabbli;
 - (d) l-industriji għall-estrazzjoni ta' minerali koperti bid-Direttiva 92/91/KEE ⁽²⁾ jew bid-Direttiva 92/104/KEE ⁽³⁾;
 - (e) l-użu ta' mezzi ta' trasport bl-art, bil-baħar u bl-ajru, li għalihom japplikaw id-dispożizzjonijiet pertinenti tal-ftehim internazzjonali (eż. l-ADNR, l-ADR, l-ICAO, l-IMO, ir-RID), u d-Direttivi Komunitarji li jagħtu effett lil dan il-ftehim. Ma għandhomx jiġu esklużi l-mezzi tat-trasport maħsuba sabiex jintużaw f'atmosfera potenzjalment splussiva.
3. Id-dispożizzjonijiet tad-Direttiva 89/391/KEE u d-Direttivi relevanti individwali japplikaw bis-shiħ fid-dominju li hemm referenza għalih fil-paragrafu 1, mingħajr preġudizzju għal dispożizzjonijiet aktar restrittivi u/jew speċifiċi li jinsabu f'din id-Direttiva.

*L-Artikolu 2***Definizzjoni**

Għall-għanijiet ta' din id-Direttiva, "atmosfera splussiva" tfisser taħlita ma' l-arja, taht kondizzjonijiet atmosferiċi, ta' sostanzi li jiehdu n-nar malajr fil-għamla ta' gassijiet, fwar, ċpar jew trab li fihom, wara li jibda n-nar, il-kombustjoni tinfirex mat-taħlita kollha mhux maħruqa.

⁽¹⁾ ĠU L 196, tas-26.7.1990, p. 15. Direttiva kif emendata bid-Direttiva 93/68/KEE (ĠU L 220, tat-30.8.1993, p. 1).

⁽²⁾ ĠU L 348, tat-28.11.1992, p. 9.

⁽³⁾ ĠU L 404, tal-31.12.1992, p. 10.



IT-TAQSIMA II

L-OBBLIGI TA' MIN IHADDEM

L-Artikolu 3

Il-prevenzjoni ta' l-isplużjonijiet u l-protezzjoni kontra tagħhom

Bil-ħsieb li jiġu prevenuti l-isplużjonijiet, fit-tifsira ta' l-Artikolu 6(2) tad-Direttiva 89/391/KEE, u li tiġi pprovduta l-protezzjoni kontra tagħhom, min iħaddem għandu jiehu l-miżuri tekniċi u/jew ta' organizzazzjoni xierqa għan-natura ta' l-operazzjoni, fl-ordni tal-prijorità u skond il-prinċipji bażiċi li ġejjin:

- il-prevenzjoni tal-formazzjoni ta' atmosferi splussivi, jew fejn in-natura ta' l-attività ma' tippermettix dan,
- li jiġi evitat it-tqabbid ta' l-atmosferi splussivi, u
- it-taffija ta' l-effetti detrimentali ta' splużjoni sabiex jiġu żgurati s-saħħa u s-sigurtà tal-ħaddiema.

Dawn il-miżuri għandhom fejn meħtieġ jiġu kkombinati u/jew issupplimentati b'miżuri kontra t-tixrid ta' l-isplużjonijiet u għandhom jiġu riveduti regolament u, f'kull każ, kull meta jiġru bidliet sinifikanti.

L-Artikolu 4

L-istima tar-riskji ta' l-isplużjoni

1. Fit-tweġiq ta' l-obbligi stabbiliti fl-Artikoli 6(3) u 9(1) tad-Direttiva 89/391/KEE min iħaddem għandu jagħmel stima tar-riskji speċifiċi li jinholqu minn atmosferi splussivi, billi jitqiesu mill-inqas:

- il-probabbiltà li jseħħu atmosferi splussivi u l-persistenza tagħhom,
- il-probabbiltà li s-sorsi tal-qbid tan-nar, inklużi l-iskarigi elettrostatiki, ikunu preżenti u jsiru attivi u effettivi,
- l-istallazzjonijiet, is-sustanzi użati, il-proċessi, u l-interazzjonijiet possibbli tagħhom,
- l-iskala ta' l-effetti antiċipati.

Ir-riskji ta' splużjoni għandhom jiġu stmati kollha.

2. Il-postijiet li huma jew jistgħu ikunu konnessi permezz ta' ftuħ għall-postijiet fejn jistgħu iseħħu atmosferi splussivi għandhom jitqiesu fl-istima tar-riskji ta' splużjoni.

L-Artikolu 5

Obbligi ġenerali

Sabiex jiġu żgurati s-sigurtà u s-saħħa tal-ħaddiema, u skond il-prinċipji bażiċi ta' l-istima tar-riskji u dawk stabbiliti fl-Artikolu 3, min iħaddem għandu jiehu l-miżuri kollha meħtieġa sabiex:

- fejn atmosferi splussivi jistgħu jinholqu fi kwantitajiet li jipperikolaw is-saħħa u s-sigurtà tal-ħaddiema jew ta' oħrajn, l-ambjent tax-xogħol ikun hekk illi x-xogħol jista' jsir mingħajr perikolu,
- fl-ambjenti tax-xogħol fejn jistgħu jinholqu atmosferi splussivi fi kwantitajiet hekk li jipperikolaw is-sigurtà u s-saħħa tal-ħaddiema, tiġi żgurata superviżjoni xierqa waqt il-preżenza tal-ħaddiema skond l-istima tar-riskju permezz ta' l-użu xieraq ta' mezzi tekniċi.



L-Artikolu 6

Id-dmir tal-koordinazzjoni

Fejn il-haddiema minn numru ta' imprizi jkunu preżenti fuq l-istess post tax-xogħol, kull min ihaddem għandu jkun responsabbli mill-materji kollha li jaqgħu taħt il-kontroll tiegħu.

Mingħajr preġudizzju għar-responsabbiltà personali ta' kull min ihaddem li ttiprovdi għaliha d-Direttiva 89/391/KEE, min ihaddem responsabbli mill-post tax-xogħol skond il-liġijiet u/jew il-prattika nazzjonali għandu jikkoordina l-implimentazzjoni tal-miżuri li jirrigwardaw is-saħħa u s-sigurtà tal-haddiema u għandu jiddikjara, fid-dokument tal-protezzjoni kontra l-isplużjonijiet riferit fl-Artikolu 8, il-mira ta' din il-koordinazzjoni u l-miżuri u l-proċeduri sabiex jimplimentawha.

L-Artikolu 7

Il-postijiet fejn jistgħu jinholqu atmosferi splussivi

1. Min ihaddem għandu jikklassifika f'żoni l-postijiet fejn jistgħu jinholqu atmosferi splussivi skond l-Anness I.
2. Min ihaddem għandu jaċċerta illi jiġu applikati l-htigiet minimi stabbiliti fl-Anness II għall-postijiet koperti bil-paragrafu 1.
3. Fejn meħtieġ, il-postijiet fejn jistgħu jinholqu atmosferi splussivi fil-kwantitajiet li jistgħu jipperikolaw is-saħħa u s-sigurtà tal-haddiema għandhom jiġu mmarkati b'sinjali fil-postijiet tagħhom tad-dhul skond l-Anness III.

L-Artikolu 8

Id-dokument tal-protezzjoni mill-isplużjonijiet

Fit-twettiq ta' l-obligi stabbiliti fl-Artikolu 4, min ihaddem għandu jiżgura illi jiffassal u jinżamm aġġornat dokument, minn issa 'l quddiem imsejjah "id-dokument tal-protezzjoni kontra l-isplużjonijiet".

Id-dokument tal-protezzjoni kontra l-isplużjonijiet għandu juri b'mod partikolari:

- illi r-riskji ta' splużjoni ġew stabbiliti u stmati,
- illi jridu jittiehdu l-miżuri adegwati sabiex jinkisbu l-miri ta' din id-Direttiva,
- daww il-postijiet li ġew ikklassifikati f'żoni skond l-Anness I,
- daww il-postijiet fejn iridu japplikaw il-htigiet minimi stabbiliti fl-Anness II,
- illi l-post tax-xogħol u t-tagħmir tax-xogħol, inklużi l-mezzi tat-twissija, huma mfassla, mhaddma u mantenuti b'rigward xieraq għas-sigurtà,
- illi skond id-Direttiva tal-Kunsill 89/655/KEE⁽¹⁾, saru l-arranġamenti għall-użu fis-sigurtà tat-tagħmir tax-xogħol.

Id-dokument tal-protezzjoni kontra l-isplużjonijiet għandu jiġi mfassal qabel il-bidu tax-xogħol u għandu jiġi rivedut meta l-post tax-xogħol, it-tagħmir tax-xogħol jew l-organizzazzjoni tax-xogħol jgħaddu minn bidliet sinifikanti, minn estensjonijiet jew minn konverżjonijiet.

⁽¹⁾ ĠU L 393, tat-30.12.1989, p. 13. Direttiva kif emendata bid-Direttiva 95/63/KE (ĠU L 335, tat-30.12. 1995, p. 28).

▼B

Min ihaddem jista' jikkombina l-istimi tar-riskju ta' splużjoni, id-dokumenti jew ir-rapporti ekwivalenti l-oħra eżistenti mfassla skond atti oħra Komunitarji.

*L-Artikolu 9***Htiġiet speċjali għat-tagħmir tax-xogħol u għall-postijiet tax-xogħol**

1. It-tagħmir tax-xogħol għall-użu f'postijiet fejn jistgħu jinholqu atmosferi splussivi li jkun diġà qiegħed jintuża jew ikun disponibbli fl-impriza jew fl-istabiliment għal-ewwel darba qabel it-30 ta' Ġunju 2003 għandu jikkonforma minn din id-data mal-htiġiet minimi stabbiliti fil-Parti A ta' l-Anness II, jekk ma tkunx tista' tiġi applikata l-l-ebda Direttiva Komunitarja jew tista' tiġi applikata biss f'parti minnha.
2. It-tagħmir tax-xogħol sabiex jintuża fil-postijiet fejn jistgħu jinholqu atmosferi splussivi li jsir disponibbli fl-impriza jew fl-istabiliment għall-ewwel darba wara t-30 ta' Ġunju 2003 għandu jikkonforma mal-htiġiet minimi stabbiliti fil-Partijiet A u B fl-Anness II.
3. Il-postijiet tax-xogħol fejn jistgħu jinholqu atmosferi splussivi u li jiġu użati għall-ewwel darba wara t-30 ta' Ġunju 2003 għandhom jikkonformaw mal-htiġiet minimi stabbiliti f'din id-Direttiva.
4. Fejn il-postijiet tax-xogħol li fihom ikun hemm postijiet fejn jistgħu jinholqu atmosferi splussivi jkunu diġà fl-użu qabel it-30 ta' Ġunju 2003, dawn għandhom jikkonformaw mal-htiġiet minimi stabbiliti f'din id-Direttiva mhux aktar tard minn tliet snin wara din id-data.
5. Jekk, wara t-30 ta' Ġunju, xi modifika, estensjoni jew ristrutturazzjoni issir fuq il-postijiet tax-xogħol li jkun fihom postijiet fejn jistgħu jinholqu atmosferi splussivi, min ihaddem għandu jieħu l-passi kollha meħtieġa sabiex jiżgura illi dawn jikkonformaw mal-htiġiet minimi stabbiliti f'din id-Direttiva.

IT-TAQSIMA III

DISPOŻIZZJONIJIET MIXXELLANJI*L-Artikolu 10***L-aġġustamenti għall-annessi**

Aġġustamenti purament tekniċi għall-annessi magħmula meħtieġa:

- mill-adozzjoni tad-Direttivi dwar l-armonizzazzjoni u l-istandardizzazzjoni tekniċi fil-qasam tal-protezzjoni kontra l-isplużjonijiet, u/ jew
- mill-progress tekniku, il-bidliet fir-regolamenti jew l-ispeċifikazzjonijiet internazzjonali, u s-sejbiet godda dwar il-prevenzjoni ta' l-isplużjonijiet u l-protezzjoni kontra tagħhom,

għandhom jiġu adottati skond il-proċedura stabbilita fl-Artikolu 17 tad-Direttiva 89/391/KEE.

*L-Artikolu 11***Il-gwida ta' prattika tajba**

Il-Kummissjoni għandha tfassal linji-gwida prattiċi fi gwida ta' prattika tajba ta' natura li ma torbotx. Din il-gwida għandha tindirizza s-suġġetti riferiti fl-Artikoli 3, 4, 5, 6, 7 u 8, fl-Anness I u fil-Parti A ta' l-Anness II.

▼B

Il-Kommissjoni għandha l-ewwel tikkonsulta lill-Kumitat Konsultattiv dwar is-Sigurtà, l-Iġjene u l-Protezzjoni tas-Saħħa fuq il-Post tax-Xogħol skond id-Deċiżjoni tal-Kunsill 74/325/ (1).

Fil-kuntest ta' l-applikazzjoni ta' din id-Direttiva, l-Istati Membri għandhom iqisu bl-akbar konsiderazzjoni possibbli l-gwida imsemmija hawn fuq fit-tfassil tal-politiki nazzjonali tagħhom għall-protezzjoni tas-saħħa u s-sigurtà tal-ħaddiema.

*L-Artikolu 12***It-tagħrif lill-impriżi**

L-Istati Membri għandhom, fuq talba, jagħmlu l-hila tagħhom sabiex jagħmlu rilevanti t-tagħrif disponibbli lil min iħaddem skond l-Artikolu 11, b'referenza partikolari għall-gwida ta' Prattika tajba.

*L-Artikolu 13***Dispożizzjonijiet finali**

1. L-Istati Membri għandhom idahħlu fis-seħħ il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva mhux aktar tard mit-30 ta' Ġunju 2003. Għandhom mill-ewwel jgħarrfu lill-Kummissjoni b'dan.

Meta l-Istati Membri jadottaw dawn il-miżuri, għandu jkollhom referenza għal din id-Direttiva jew għandhom ikunu akkumpanjati b'din ir-referenza fl-okkażjoni tal-pubblikazzjoni uffiċjali tagħhom. Il-metodi dwar kif issir din ir-referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet fil-liġijiet domestiċi tagħhom li jkunu digà adottaw jew li jadottaw fil-qasam irregolat minn din id-Direttiva.

▼M1**▼B***L-Artikolu 14*

Din id-Deċiżjoni għandha tidhol fis-seħħ fil-jum tal-pubblikazzjoni tagħha fil-*Gurnal Uffiċjali tal-Komunitajiet Ewropej*.

L-Artikolu 15

Din id-Direttiva hija indirizzata lill-Istati Membri.



L-ANNEX I

**IL-KLASSIFIKA TAL-POSTIJET FEJN JISTGHU JINHOLQU
ATMOSFERI SPLUSSIVI**

Nota preliminari

Is-sistema tal-klassifika li ġejja trid tiġi applikata għall-postijiet fejn jittiehdu l-prekawzjonijiet skond l-Artikoli 3, 4, 7 u 8.

1. Il-postijiet fejn jistghu jinholqu l-atmosfera splussivi

Post fejn l-atmosfera splussiva tista' tinholq fil-kwantitajiet li jehtiegu prekawzjonijiet speċjali sabiex jiproteġu s-saħħa u s-sigurtà tal-haddiema interessati jitqies li jkun ta' perikolu fit-tifsira ta' din id-Direttiva.

Post li fih ma jkunx mistenni li tinholq atmosfera splussiva fil-kwantitajiet li jehtiegu prekawzjonijiet speċjali huwa meqjus li hu mingħajr perikolu fit-tifsira ta' din id-Direttiva.

Sustanzi li jiehdu n-nar malajr u/jew li jaqbd u jitqiesu bħala materjali li jistghu johlqu atmosfera splussiva għajr jekk investigazzjoni tal-proprjetajiet tagħhom turi illi fit-tahlit ma' l-arja ma humiex kapaċi li jxerrdu splużjoni indipendentement.

2. Il-klassifika tal-postijiet ta' perikolu

Il-postijiet ta' perikolu huma kklassifikati f'termini ta' zoni fuq il-bażi tal-frekwenza u tad-dewmien ta' l-okkorrenza ta' l-atmosfera splussiva.

Safejn u sakemm il-miżuri jridu jitqiesu skond il-Parti II ta' l-Anness II jiġu stabbiliti skond din il-klassifika.

Iż-Zona 0

Post li fih l-atmosfera splussiva li tikkonsisti minn taħlita ma' l-arja ta' sustanzi li jiehdu n-nar malajr fil-għamla ta' gass, fwar jew ċpar tkun preżenti kontinwament jew għal perjodi taż-żmien twal u ta' sikwiet.

Iż-Zona 1

Post li fih l-atmosfera splussiva li tikkonsisti minn taħlita ma' l-arja ta' sustanzi li jiehdu n-nar malajr fil-għamla ta' gass, fwar jew ċpar x'aktarx tiġri f'operazzjoni normali.

Iż-Zona 2

Post li fih l-atmosfera splussiva li tikkonsisti minn taħlita ma' l-arja ta' sustanzi li jiehdu n-nar malajr fil-għamla ta' gass, fwar jew ċpar x'aktarx ma' tiġrix waqt l-operazzjoni normali imma, jekk issir, tippersisti biss għal-perjodu qasir taż-żmien.

Iż-Zona 20

Post li fih l-atmosfera splussiva fil-għamla ta' shaba tat-trab fl-arja li tiehu n-nar tkun preżenti kontinwament, jew għal perjodi taż-żmien twal jew ta' spiss.

Iż-Zona 21

Post li fih atmosfera splussiva fil-għamla ta' shaba tat-trab fl-arja li taqbad x'aktarx li tiġri ta' kultant waqt l-operazzjoni normali.

Iż-Zona 22

Post li fih l-atmosfera splussiva fil-għamla ta' shaba tat-trab fl-arja li tiehu n-nar x'aktarx ma' tiġrix waqt l-operazzjoni normali imma, jekk issir, tippersisti biss għal perjodu qasir taż-żmien.

Noti:

1. Is-saffi, id-depożiti u l-gżuz ta' trab li jiehdu n-nar iridu jitqiesu l-istess bħal kull sors ieħor li jista' jiffirma atmosfera splussiva.
2. "Operazzjoni normali" tfisser is-sitwazzjoni meta l-istallazzjonijiet jiġu użati fil-parametri tad-disinn tagħhom.



L-ANNESS II

A. IL-HTIĠIET MINIMI GĦAT-TITJIB TAL-PROTEZZJONI TAS-SIGURTÀ
U S-SAHĦA TAL-HADDIEMA POTENZJALMENT F'RISKJU MINN
ATMOSFERI SPLUSSIVI

Nota preliminari

L-obbligi stabbiliti f'dan l-Anness japplikaw għal:

- postijiet ikklassifikati bħala ta' perikolu skond l-Anness I kull meta mehtieġa mill-karatteristiċi tal-postijiet tax-xogħol, mill-istazzjonijiet tax-xogħol, mit-tagħmir jew mis-sostanzi użati jew mill-perikolu kkawżat mill-attività ta' għandha x'taqsam mar-riskji minn atmosferi splussivi,
- tagħmir f'postijiet mhux ta' perikolu li jinhtieġ, jew li jgħin sabiex jiżgura, l-operazzjoni bla perikolu tat-tagħmir lokat fil-postijiet ta' perikolu.

1. Miżuri ta' organizzazzjoni

1.1. It-taħriġ tal-ħaddiema

Min iħaddem irid jipprovdi lill dawk li jahdmu f'postijiet fejn jistgħu jinholqu l-atmosferi splussivi bit-taħriġ suffiċjenti u xieraq rigward il-protezzjoni kontra l-isplużjonijiet.

1.2. L-istruzzjonijiet miktuba u l-permesi tax-xogħol

Meta mehtieġa mid-dokument tal-protezzjoni kontra l-isplużjonijiet

- ix-xogħol f'postijiet ta' perikolu jrid jitwettaq skond l-istruzzjonijiet bil-miktub mahruġa minn min iħaddem,
- trid tiġi applikata sistema ta' permessi tax-xogħol sabiex jitwettqu l-attivitajiet ta' perikolu u l-attivitajiet li jista' jkollhom interazzjoni ma' xogħol ieħor hekk li jikkawżaw perikoli.

Il-permessi tax-xogħol iridu jinharġu minn persuna b'responsabbiltà għal din il-funzjoni qabel il-bidu tax-xogħol.

2. Il-miżuri ta' protezzjoni kontra l-isplużjonijiet

- 2.1. Kull ħarba u/jew rilaxx, sewwa jekk intenzjonali u sewwa jekk le, ta' gassijiet, fwar, ċpar jew trabijiet li jiehdu n-nar li jistgħu johlqu l-perikoli ta' splużjonijiet iridu jinbidlulhom id-direzzjoni jew jitnehhew kif xieraq għal post mingħajr perikolu jew, jekk dan mhux praktikabbli, jiġi kontenut fis-sigurtà jew magħmul mingħajr perikolu b'metodu ieħor xieraq.
- 2.2. Jekk atmosfera splussiva jkun fiha numru ta' tipi ta' gassijiet, fwar, ċpar jew trab li jiehdu n-nar malajr u/jew jaqbd, il-miżuri ta' protezzjoni għandhom ikunu xierqa għall-akbar riskju potenzjali.
- 2.3. Il-prevenzjoni tal-perikoli ta' meta jitqabdu l-magni skond l-Artikolu 3 trid ukoll tqis l-iskarigi elettrostatici, fejn il-ħaddiema jew l-ambjent tax-xogħol jaġixxu bħala t-trasportaturi ta' l-iskarigi jew il-produtturi ta' l-iskarigi. Il-ħaddiema jridu jkunu pprovduti b'ilbies tax-xogħol xieraq li jkun jikkonsisti minn materjali li ma johlqux skarigi elettrostatici li jistgħu iqabdu atmosferi splussivi.
- 2.4. L-impjant, it-tagħmir, is-sistemi tal-protezzjoni u kull aġġeġġ ta' twaħhil assoċjat magħhom iridu jiddaħhlu fis-servizz biss jekk id-dokument tal-protezzjoni kontra l-isplużjonijiet jindika illi dawn jistgħu jiġu użati mingħajr perikolu fl-atmosfera splussiva. Dan japplika wkoll għat-tagħmir tax-xogħol u l-aġġeġġi tat-twaħhil assoċjati miegħu li mhumiex meqjusa bħala tagħmir jew sistemi ta' protezzjoni fit-tifsira tad-Direttiva 94/9/KE jekk id-dhul fiżiku tagħhom ġewwa stallazzjoni jista' minnu nnifsu johloq perikolu ta' qbid tan-nar. Iridu jittiehdu l-miżuri mehtieġa sabiex jipprevjenu l-konfużjoni bejn l-aġġeġġi tat-twaħhil.
- 2.5. Iridu jittiehdu l-miżuri kollha mehtieġa sabiex jiżguraw illi l-post tax-xogħol, it-tagħmir tax-xogħol u kull aġġeġġ ta' twaħhil assoċjat magħmul disponibbli għall-ħaddiema kienu ddisinjati, mibnija, magħquda u mwahħla, u huma mantenuti u operati, b'mod li jnaqqsu r-riskji ta' splużjoni u, jekk dan isir, sabiex jikkontrollaw it-tixrid tiegħu f'dan il-post tax-xogħol u/jew dan it-tagħmir tax-xogħol. Għal dawn il-postijiet tax-xogħol iridu jittiehdu l-miżuri xierqa sabiex jitnaqqsu r-riskji ta' l-effetti fiżiċi ta' l-isplużjoni fuq il-ħaddiema.

▼B

- 2.6. Fejn mehtieg, il-haddiema jridu jinghataw it-twissijiet li jidhru u/jew jins-temghu u l-haddiema jridu jiġu ritirati qabel ma jintlaħqu l-kondizzjonijiet ta' l-isplużjoni.
- 2.7. Fejn mehtieg mid-dokument tal-protezzjoni kontra l-isplużjonijiet, iridu jiġu pprovduti u mantenuti l-faċilitajiet tal-helsien mill-perikolu sabiex jiġi żgurat illi, f'każ ta' perikolu, il-haddiema jkunu jistgħu jitolqu mill-postijiet tal-perikolu fil-pront u mingħajr perikolu.
- 2.8. Qabel ma jiġi użat għall-ewwel darba post tax-xogħol li jkun fih postijiet fejn jistgħu jinholqu atmosferi splussivi, trid tiġi verifikata s-sigurtà sħiħa mill-isplużjonijiet. Trid tinzamm kull kundizzjoni mehtieġa sabiex tiġi żgurata l-protezzjoni kontra l-isplużjonijiet.

Din il-verifika trid titwettaq minn persuni kompetenti fil-qasam tal-protezzjoni kontra l-isplużjonijiet bhala riżultat ta' l-esperjenza tagħhom u/jew tat-taħriġ professjonali.

- 2.9. Fejn l-istima tar-riskju turi illi huwa mehtieg:
- irid ikun possibbli, fejn in-nuqqas ta' l-enerġija tista' tohloq firxa miżjuda tar-riskji, illi t-tagħmir u s-sistemi jinżammu fi stat mingħajr perikolu ta' l-operazzjoni tagħhom indipendentement mill-bqija ta' l-istallazzjoni fil-każ tan-nuqqas ta' l-enerġija,
 - irid ikun possibbli t-twaqqif awtomatiku u bl-idejn sabiex jintfexx it-tagħmir u s-sistemi ta' protezzjoni imdahħla fiżikament permezz tal-proċessi awtomatiċi li jibdli d-direzzjoni mill-kondizzjonijiet maħsuba tax-xogħol, sakemm dan ma jikompromettix is-sigurtà. Dawk il-haddiema biss li huma kompetenti li jagħmlu dan ix-xogħol jistgħu jiehdu din l-azzjoni,
 - fl-operazzjoni ta' l-għeluq ta' emerġenza, l-enerġija akkumulata trid tiġi moħlija mill-aktar fis u fl-ikbar sigurtà possibbli jew izolata sabiex ma tikkostitwixx iktar perikolu.

B. IL-KRITERJI GĦALL-GHAŻLA TAT-TAGĦMIR U TAS-SISTEMI TA' PROTEZZJONI


Jekk id-dokument tal protezzjoni kontra l-isplużjonijiet ibbażat fuq l-istima tar-riskju ma' jiddikjarax xorta oħra, it-tagħmir u s-sistemi ta' protezzjoni għall-postijiet kollha li fihom jistgħu jinholqu l-atmosferi splussivi jridu jkunu magħżula fuq il-bażi tal-kategoriji ddikjarati fid-Direttiva 94/9/KE.

B'mod partikolari, iridu jintużaw il-kategoriji tat-tagħmir li ġejjin fiż-zoni indikati, sakemm ikunu xierqa għall-gassijiet, il-fwar jew iċ-ċpar u/jew it-trabijiet kif xieraq:

- fiż-Żona 0 jew fiż-Żona 20, it-tagħmir tal-kategorija 1,
- fiż-Żona 1 jew fiż-Żona 21, it-tagħmir tal-kategoriji 1 jew 2,
- fiż-Żona 2 jew fiż-Żona 22, it-tagħmir tal-kategoriji 1, 2 jew 3.

▼B*L-ANNEX III*

Is-sinjal tat-twissija għall-postijiet fejn jistgħu jinholqu atmosferi splussivi, skond l-Artikolu 7(3):



Il-post fejn jistgħu jinholqu atmosferi splussivi

Il-karatteristiċi distintivi:

- għamla trijangolari,
- ittri suwed fuq sfond isfar b'xifer iswed (il-parti s-safra trid tiegħu mill-inqas 50 % ta' l-erja tas-sinjal).

L-Istati Membri jistgħu jżidu informazzjoni oħra ta' spjegazzjoni jekk jixtiequ.